

Pagna ewlenija>Flus/Talbiet monetarji>**L-Ordni Ewropea tal-Flas**

L-Ordni Ewropea tal-Flas

L-Ordni ta' Pagament Ewropea hija proċedura ssimplifikata għal talbiet monetarji transkonfini li mhumiex ikkontestati mill-konvenut, ibbażata fuq formoli standard.

Ġew stabbiliti formularji standard għall-Ordni ta' Flus Ewropea u dawn huma disponibbli [hawnhekk](#) fil-lingwi kollha. Din il-holqa se tipprovdi wkoll aktar informazzjoni dwar liema qorti tista' toħroġ Ordni ta' Flus Ewropea u dwar fejn għandhom jintbagħtu l-formularji ta' applikazzjoni.

Biex tinbeda l-proċedura, għandu jimtela l-Formularju A, fejn jingħataw id-dettalji kollha tal-partijiet u n-natura u l-ammont tat-talba. Il-qorti teżamina l-applikazzjoni, u jekk il-formularju jimtela' tajjeb, il-qorti għandha toħroġ l-Ordni ta' Flus Ewropea fi żmien 30 jum.

L-Ordni ta' Flus Ewropea mbagħad trid tiġi nnotifikata lill-konvenut mill-qorti. Huwa/hija jew i/thallas l-ammont tal-pretensjoni, jew inkella j/tikkontestah. Għandu/għandha 30 jum biex i/tressaq kwalunkwe dikjarazzjoni ta' oppożizzjoni fil-konfront tal-Ordni ta' Flus Ewropea. Jekk dan isir, bla ħsara għalall-għażla tal-pretendent, il-każ jista' jew jiġi ttrasferit quddiem il-qorti normali tal-liġi civili sabiex jiġi rregolat skont il-liġi nazzjonali; jew jiġi rregolat f'konformità ma' Proċedura Ewropea għal Talbiet Żgħar, jew ma jitkomplix.

Jekk ma ssir l-ebda tqarrija ta' oppożizzjoni mill-konvenut, l-Ordni ta' Flus Ewropea issir eżegwibbli awtomatikament. Kopja tal-Ordni ta' Flus Ewropea, u jekk neċessarju traduzzjoni tagħha, għandha tintbagħat lill-awtoritajiet eżekutorji tal-Istat Membru fejn jeħtieġ li tiġi eżegwita. L-infurzar iseħħ f'konformità mar-regoli u l-proċeduri nazzjonali tal-Istat Membru fejn l-Ordni ta' Flus Ewropea qed tiġi eżegwita. Għal dettalji dwar l-eżegwibbiltà, jekk jogħġbok ikkonsulta [t-taqsima rilevanti](#).

Flolqa relatata

Gwida ta' Prattika għall-app likazzjoni tar-Regolament dwar l-Ordni ta' Flus Ewropea [PDF](#) (5806 Kb) [mt](#)

L-Ordni Ewropea tal-Flas – notifikati tal-Istati Membri u għodda ta' tfittxija li tgħin fl-identifikazzjoni tal-qorti/qrati/awtorità/awtoritajiet kompetenti

Jekk jogħġbok aghżel il-bandiera tal-pajjiż rilevanti biex tikseb informazzjoni nazzjonali dettaljata.

L-aħħar aġġornament: 18/01/2019

Din il-paġna hi amministrata mill-Kummissjoni Ewropea. L-informazzjoni f'din il-paġna ma tirriflettix neċessarjament il-pożizzjoni uffiċjali tal-Kummissjoni Ewropea. Il-Kummissjoni ma taċċetta l-ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali fir-rigward tar-regoli dwar id-drittijiet tal-awtur għall-paġni Ewropej.